



കേരള ഗസറ്റ് KERALA GAZETTE

ആധികാരികമായി പ്രസിദ്ധപ്പെടുത്തുന്നത്
PUBLISHED BY AUTHORITY

വാല്യം 9 Vol. IX	തിരുവനന്തപുരം, ചൊവ്വ Thiruvananthapuram, Tuesday	2020 ഡിസംബർ 8 8th December 2020	നമ്പർ No.	48
		1196 വൃശ്ചികം 23 23rd Vrischikam 1196		
		1942 അഗ്രഹായനം 17 17th Agrahayana 1942		

PART III Co-operative Department

വയനാട് ജില്ലാ സഹകരണ സംഘം ജോയിന്റ്
രജിസ്ട്രാർ (ജനറൽ)ടെ നടപടിക്രമം
(ഹാജർ: എം. സജീർ, ജോയിന്റ് രജിസ്ട്രാർ)

നമ്പർ JRGWYD/2640/2020-AEL. 2020 ഒക്ടോബർ 22.

വിഷയം :—സമാപ്തീകരണം—വയനാട് ഗവൺമെന്റ്
സർവ്വേസ് ഹൗസ് കൺസ്ട്രക്ഷൻ
സഹകരണ സംഘം ക്ളിപ്തം നമ്പർ
ഡബ്ളിയു.54—അന്തിമ സമാപ്തീകരണ
ഉത്തരവ് പുറപ്പെടുവിക്കുന്നത്—സംബന്ധിച്ച്.

സൂചന :—(1) ഈ ആഫീസിലെ 4-9-2018-ലെ
AEL/2563/2018 നമ്പർ ഉത്തരവ്.

- (2) മാനന്തവാടി അസിസ്റ്റന്റ് രജിസ്ട്രാർ
(ജനറൽ)ടെ 16-9-2020-ലെ 1326/18 നമ്പർ
കത്ത്.
- (3) സംഘം ലിക്വിഡേറ്ററുടെ 27-8-2020-ലെ
റിപ്പോർട്ട്.
- (4) സംഘം ലിക്വിഡേറ്ററുടെ 27-8-2020-ലെ
8 നമ്പർ തീരുമാനം.

മാനന്തവാടി താലൂക്കിൽ മാനന്തവാടി ആസ്ഥാനമായി
രുപീകരിച്ചിരുന്ന ക്ളിപ്തം നമ്പർ ഡബ്ളിയു. 54 വയനാട്
ഗവൺമെന്റ് സർവ്വേസ് ഹൗസ് കൺസ്ട്രക്ഷൻ സഹകരണ
സംഘം നിരവധി വർഷങ്ങളായി പ്രവർത്തനരഹിതമായതിനെ
തുടർന്ന് സംഘത്തിൽ കേരള സഹകരണ നിയമം വകുപ്പ് 66
പ്രകാരമുള്ള ഒരു പരിശോധന നടത്തി റിപ്പോർട്ട് ബോധിപ്പിച്ചതിന്റെ
അടിസ്ഥാനത്തിൽ സംഘം പുനരുജ്ജീവിപ്പിക്കാൻ യാതൊരു
സാധ്യതയുമില്ലായെന്ന് ബോധ്യപ്പെട്ടതിനാൽ ഈ ആഫീസിലെ
മേൽ സൂചന (1) ഉത്തരവ് പ്രകാരം മാനന്തവാടി അസിസ്റ്റന്റ്
രജിസ്ട്രാർ (ജനറൽ) ആഫീസിലെ മാനന്തവാടി യൂണിറ്റ്
ഇൻസ്പെക്ടറെ സംഘം ലിക്വിഡേറ്ററായി നിയമിച്ച് സമാപ്തീ
കരണ നടപടികൾ തുടർന്ന് വരുകയാണ്.

സൂചന (1) ഉത്തരവ് പ്രകാരം ലിക്വിഡേറ്റർ 19-9-2018-ൽ
സംഘത്തിൽ ലിക്വിഡേഷൻ ചാർജ്ജ് ഏറ്റെടുക്കുകയും
ലഭ്യമായ സംഘം രേഖകളും റിക്കാർഡുകളും
കൈവശപ്പെടുത്തുകയും, അതിന്റെ അടിസ്ഥാനത്തിൽ
കടയനപട്ടിക തയ്യാറാക്കുകയും, ക്ളെയിം നോട്ടീസ്
പ്രസിദ്ധീകരിക്കുകയും ചെയ്തിട്ടുണ്ട്. കടയനപത്രം താഴെ
പറയും പ്രകാരമാണ്.

ബാധ്യതകൾ	തുക (₹)	ആസ്തികൾ	തുക (₹)
ഓഹരി മൂലധനം (വ്യക്തികൾ)	5,400.00	കൈയിരിപ്പ് തുക	251.40
ഓഹരി മൂലധനം (സർക്കാർ)	20,000.00	ബാങ്കിലുള്ള തുക	31,898.10
കരുതൽ ധനം	1,621.65	ഓഹരി	500.00
വിദ്യാഭ്യാസ ഫണ്ട്	386.25	അഡ്വാൻസുകൾ സംഘത്തിന് വരേണ്ടവ	4510.00
അഫിലിയേഷൻ ഫീസ്	1,050.00		
വിഭജിക്കാൻ ബാക്കിയുള്ള ലാഭം	7,218.60		
അറ്റ ലാഭം	1,483.00		
ആകെ	37,159.50	ആകെ	37,159.50

ലിക്വിഡേറ്റർ പേരിൽ കേരള സംസ്ഥാന സഹകരണ ബാങ്കിന്റെ മാനന്തവാടി ശാഖയിൽ ഒരു സേവിംഗ്സ് അക്കൗണ്ട് ആരംഭിക്കുകയും സംഘം തുകകൾ ടി അക്കൗണ്ടിലേക്ക് മാറ്റുകയും ചെയ്തിട്ടുണ്ട്. ലിക്വിഡേറ്ററുടെ കാലാവധി ഈ ആഫീസിലെ 18-6-2020-ലെ AEL/2563/2018 ഉത്തരവ് പ്രകാരം 31-10-2020 വരെ ദീർഘിപ്പിച്ച് നൽകിയിട്ടുണ്ട്.

ലിക്വിഡേറ്റർ സമാപ്തീകരണ നടപടികളുടെ ഭാഗമായി പിരിച്ചെടുക്കാൻ സാധ്യമായ ആസ്തികൾ പിരിച്ചെടുക്കുകയും, കൊടുത്ത് തീർക്കാൻ സാധ്യമായ ബാധ്യതകൾ മുഴുവനും കൊടുത്ത് തീർത്തിട്ടുണ്ട്. രേഖകളുടേയും റിക്കാർഡുകളുടേയും അഭാവം കാരണം ലിക്വിഡേറ്റർക്ക് പിരിച്ചെടുക്കാൻ സാധിക്കാത്ത ₹ 4761.40-ന്റെ ആസ്തികൾ എഴുതി തള്ളുന്നതിനും കൊടുത്ത് തീർക്കാൻ സാധിക്കാത്ത ₹ 15723.25-ന്റെ ബാധ്യതകൾ കണ്ടുകെട്ടുന്നതിനും ലിക്വിഡേറ്ററുടെ അപേക്ഷയിന്മേൽ ഈ ആഫീസിലെ 18-6-2020-ലെ AEL/2563/2018 ഉത്തരവ് പ്രകാരം ലിക്വിഡേറ്റർക്ക് അനുമതി നൽകിയിട്ടുണ്ട്.

ലിക്വിഡേറ്റർ ആകെ പിരിച്ചെടുത്ത തുകയിൽ നിന്നും സർക്കാർ ഓഹരിയിനത്തിൽ ₹ 20,000, ആയതിന് പിഴ പലിശ ₹ 11,100 അടക്കം ആകെ ₹ 31,100 അടവാക്കിയിട്ടുണ്ട്. വിദ്യാഭ്യാസ ഫണ്ട് ഇനത്തിൽ ₹ 386.25-ം അഫിലിയേഷൻ ഫീസ് ഇനത്തിൽ ₹ 1,050-ം ലിക്വിഡേറ്റർ അടവാക്കിയിട്ടുണ്ട്. ലിക്വിഡേറ്റർ ആകെ പിരിച്ചെടുത്തത് ₹ 75,201.10 ആണ്. ടി തുകയിൽ നിന്നും 15% ലിക്വിഡേഷൻ ചാർജ്ജായി ₹ 11,280 സഹകരണ സംഘം രജിസ്ട്രാറുടെ അക്കൗണ്ടിൽ ട്രഷറിയിൽ അടച്ചിട്ടുണ്ട്.

സംഘം അന്തിമ പൊതുയോഗം മുൻകൂട്ടി നോട്ടീസ് നൽകിയ പ്രകാരം മാനന്തവാടി അസിസ്റ്റന്റ് രജിസ്ട്രാർ (ജനറൽ) ടെ ആഫീസിൽ 27-8-2020-ന് ചേർന്നെങ്കിലും സംഘം യോഗത്തിൽ മെമ്പർമാർ ആരും തന്നെ പങ്കെടുത്തിട്ടില്ല. ലിക്വിഡേറ്റർ സമാപ്തീകരണ നടപടികളുടെ ഭാഗമായ വരവ് ചെലവ് കണക്കുകൾ യോഗത്തിൽ അംഗീകരിക്കുകയും ലിക്വിഡേറ്റർ പേരിൽ ബാക്കിയുള്ള തുകയായ ₹ 31,385 മാനന്തവാടി അസിസ്റ്റന്റ് രജിസ്ട്രാർ (ജനറൽ) പേരിൽ മാനന്തവാടി ഫാർമേഴ്സ് സഹകരണ ബാങ്കിൽ നിക്ഷേപിക്കാൻ തീരുമാനമെടുക്കുകയും ലിക്വിഡേറ്ററുടെ അക്കൗണ്ട് അവസാനിപ്പിക്കുന്നതിനും തീരുമാനിച്ചിട്ടുണ്ട്.

സമാപ്തീകരണ വരവ് ചെലവ് കണക്കുകളും നടപടിക്രമങ്ങളും ഈ ആഫീസിലെ എ. ഇ. എൽ ഓഡിറ്റർ പരിശോധിച്ച് സാക്ഷ്യപ്പെടുത്തിയിട്ടുണ്ട്. ലിക്വിഡേറ്റർ മുഴുവൻ സമാപ്തീകരണ നടപടികളും പൂർത്തിയാക്കിയതിനാൽ സഹകരണ നിയമം വകുപ്പ് 74 പ്രകാരം സംഘത്തിന്റെ അസ്തിത്വം അവസാനിപ്പിച്ച് രജിസ്ട്രേഷൻ റദ്ദ് ചെയ്യാവുന്നതാണെന്ന ലിക്വിഡേറ്ററുടെ അപേക്ഷ അനുവദിക്കാവുന്നതാണെന്ന് മാനന്തവാടി അസിസ്റ്റന്റ് രജിസ്ട്രാർ (ജനറൽ) മേൽ സൂചന (2) പ്രകാരം ശുപാർശ ചെയ്തിട്ടുണ്ട്. മേൽ സാഹചര്യത്തിൽ താഴെ പറയുന്ന ഉത്തരവ് പുറപ്പെടുവിക്കുന്നു.

ഉത്തരവ്

ക്ലിപ്തം നമ്പർ ഡബ്ളിയു.54 വയനാട് ഗവൺമെന്റ് സർവ്വന്റ്സ് ഹൗസ് കൺസ്ട്രക്ഷൻ സഹകരണ സംഘത്തിന്റെ രജിസ്ട്രേഷൻ 1969-ലെ സഹകരണ നിയമം വകുപ്പ് 74 പ്രകാരം റദ്ദ് ചെയ്തു കൊണ്ട് ഇതിനാൽ ഉത്തരവാകുന്നു. ലിക്വിഡേറ്റർ ഇതു സംബന്ധിച്ച ഫയലുകളും രേഖകളും 3 വർഷം സൂക്ഷിക്കേണ്ടതും അതിന് ശേഷം ഈ ആഫീസിന്റെ മുൻകൂട്ടിയുള്ള അനുമതിയോടെ നശിപ്പിക്കേണ്ടതുമാണ്.

സഹകരണ സംഘം ജോയിന്റ്

രജിസ്ട്രാർ (ജനറൽ) ഓഫീസ്,

വയനാട്.

(ഒപ്പ്)

ജോയിന്റ് രജിസ്ട്രാർ.

വയനാട് ജില്ല സഹകരണ സംഘം ജോയിന്റ് രജിസ്ട്രാർ (ജനറൽ)ടെ നടപടിക്രമം

(ഹാജർ: എം. സജീർ, ജോയിന്റ് രജിസ്ട്രാർ)

നമ്പർ JRGWYD/2630/2020-AEL.

2020 ഒക്ടോബർ 27.

വിഷയം :—സമാപ്തീകരണം—മാനന്തവാടി പഞ്ചായത്ത്

പുഴി തൊഴിലാളി സഹകരണ സംഘം ക്ലിപ്തം നമ്പർ ഡബ്ളിയു. 107—തെറ്റ് തിരുത്തി ഉത്തരവ് പുറപ്പെടുവിക്കുന്നത്—സംബന്ധിച്ച്.

സൂചന :—ഈ ആഫീസിലെ 29-9-2020-ലെ

ഇതേ നമ്പർ ഉത്തരവ്.

ഈ ആഫീസിലെ 29-9-2020-ലെ AEL/1145/2020 നമ്പർ ഉത്തരവ് പ്രകാരം ക്ലിപ്തം നമ്പർ ഡബ്ളിയു. 107 മാനന്തവാടി പഞ്ചായത്ത് പുഴി തൊഴിലാളി സഹകരണ സംഘം സഹകരണ നിയമം വകുപ്പ് 71 (1) പ്രകാരം സമാപ്തീകരണ നടപടികൾ സ്വീകരിക്കുന്നതിന് മാനന്തവാടി അസിസ്റ്റന്റ് രജിസ്ട്രാർ (ജനറൽ) ആഫീസിലെ മാനന്തവാടി യൂണിറ്റ് ഇൻസ്പെക്ടറെ സംഘം ലിക്വിഡേറ്ററായി നിയമിച്ചുകൊണ്ട് സൂചന പ്രകാരം ഉത്തരവാക്കിയിരുന്നു. മേപ്പടി ഉത്തരവിൽ ഒന്നാം ഖണ്ഡികയിൽ ഒന്നാം വരിയിൽ “മാനന്തവാടി താലൂക്കിൽ മാനന്തവാടി

ആസ്ഥാനമായി” എന്ന് രേഖപ്പെടുത്തേണ്ടതിന് പകരം ടൈപ്പിംഗ് പിഴവ് മൂലം “മാനന്തവാടി താലൂക്കിൽ ഏച്ചോം ആസ്ഥാനമായി” എന്ന് തെറ്റായി രേഖപ്പെടുത്തിയിരുന്നു. മേൽ പിഴവ് ഇപ്പോൾ ശ്രദ്ധയിൽപ്പെട്ടതിനാൽ സൂചന ഉത്തരവിൽ തിരുത്തലുകൾ വരുത്തേണ്ടതുണ്ടെന്ന് ബോധ്യപ്പെട്ട സാഹചര്യത്തിൽ താഴെ പറയുന്ന ഉത്തരവ് പുറപ്പെടുവിക്കുന്നു.

ഉത്തരവ്

ഈ ആഫീസിലെ 29-9-2020-ലെ AEL/1145/2020 നമ്പർ ഉത്തരവ് ഒന്നാം ഖണ്ഡികയിൽ ഒന്നാം വരിയിൽ “മാനന്തവാടി താലൂക്കിൽ ഏച്ചോം ആസ്ഥാനമായി” എന്നുള്ളത് “മാനന്തവാടി താലൂക്കിൽ മാനന്തവാടി ആസ്ഥാനമായി” എന്ന് തിരുത്തി ഇതിനാൽ ഉത്തരവാകുന്നു.

സഹകരണ സംഘം ജോയിന്റ്
രജിസ്ട്രാർ (ജനറൽ) ഓഫീസ്,
വയനാട്.

(ഒപ്പ്)
ജോയിന്റ് രജിസ്ട്രാർ.